




Tfulija wara Santa Marija

Lina Mc Carthy



X'Niftakar

Ta' kull sena, fi żmien il-festa niltaqa' ma' xi ġirien antiki, speċjalment dawk li emigraw u li jiġu lura għall-festa tar-rahal: dik tal-Lunzjata kif insejhula ahna l-Balzanin. Dan l-ahhar iltqajt ma' Anthony Attard (Ninu ta' Ġellewża jew tal-Ghawdxija) u waqt li billejna grizmejna fil-bitha tal-Kazin San Gabriel, ftakarna u dhakna flimkien b'xi erbà praspar tat-tfulija. Dak il-hin ġietni l-idea li nikteb ftit memorji sbieh u anke forsi xi ftit koroh ta' tfuliti.

Triq Santa Marija ftit snin wara l-gwerra kienet qisha bejta tan-naħal. Minn kull toqba ġol-hajt kienu johorġu ruxxmata tfal. Insemmi xi familji numerużi li kien hemm. Nibda b'żewġ familji li emigraw b'kollox f'nofs il-hamsinijiet. Dawn kienu l-familja Attard (tal-Ghawdxija) li kellhom għaxart itfal u l-familja Sciberras (tal-Fajjenza) li wkoll kienu għaxart itfal. Kien hemm ukoll il-familja Borg (Ta' Kalanè), il-familja Muscat ta' Ġorġ il-Landier, il-Familja Mizzi (Ta' Bagaga) li ġew minn Bormla fil-gwerra u baqghu jizdiedu go Hal Balzan, u ma ninsewx, il-familja ta' Bramu (Muscat) li għadhom kollha attivi ġor-rahal, kif ukoll il-familja ta' Pawla Borg tal-Barriera u Katarin Decelis (Tal-Mannu). Dawn kienu kemmxejn akbar minni fl-età u whud minnhom emigraw. Triq Santa Marija għalija kienet 'home' għax għalkemm id-dar taghna kienet taghmel ma' Triq il-Kbira, kellha kantuniera ma' Triq Santa Marija. Barra minn hekk kelli ż-żewġ nanniet u hames zijiet joqoghdu hemm, tlieta minnaha ta' missieri – ta' Dingli tal-Ġobon u tnejn minnaha ta' omni ta' Dandu jew ta' Każopja kif kienu jghidu 'l omni.

Loghob

Ma nistax nikteb fuq Triq Santa Marija u ma nibdiex bil-loghob. L-ewwel ma tiġini f'rasi hija l-loghba tal-'Harba'. Konna ninghaqdu żewġ gruppi, niġru madwar id-dawra ta' fuq u d-dawra t'isfel. Niġru wara xulxin, min jaqbad l-iżjed mill-għadu kien jirbah. Niftakar darba qlajna argument bejn omni u Katarin ta' Ġorġ għax lil Lorry qattajtlu l-flokk. Qbadtu mill-flokk, hu baqa jiġri u l-flokk ġie nofsu f'idi. Ġugarelli ma kellniex, iżda minflok

roti u 'scooters' kellna l-karretti tal-*ballraces* u ċ-ċirku. Il-karretta kienet kaxxa ċatta mal-art fuq roti miġbuda b'biċċa habel. Ir-roti tal-*ballrace* kienu jiġu minghand xi hadd li jsewwi l-vetturi tal-militar jew mid-*dockyard*. Il-karretta kienet ġugarell tas-subien daqsxejn kbar. Jien kont niddobba xi rikba għannizla ta' Triq San Valentinu. Mhux l-ewwel darba li spiċċajt imkahlha man-niċċa tal-Abbandunati. It-tifel kien jiġbor il-karretta u jitlaq jiġri 'l fuq u jien immur nibki għand omni b'xi gundalla daqs ballun. Omni biex tbeżżagħni kienet tghidli li jekk jarani l-kappillan, li dak iż-żmien kien Minuti, nilgħab mas-subien kbar, ma jagħmillix il-preċett. Għalhekk meta kien jitfaċċa l-kappillan fit-triq taghna, it-tfal kollha kienu jmorru lejha għall-benedizzjoni u jien kont immur nistahba fl-antiporta. Iċ-ċirku kien ukoll popolari. Dan kien ikun xi rota ta' pram u kienu jsuquha b'xi biċċa fildiferru hoxna.

Loghob iehor ta' dak iż-żmien kien it-tajra tal-karti. Erhilna nwaħhlu l-karti mal-qasab bil-kolla li konna nagħmlu bid-dqiq u ilma u ntajru t-tajra minn fuq il-bejt jew minn xi għalqa li kien għad hawn f'Hal Balzan. Personagġ li dejjem bqajt nassoċjah mat-tajra kien Alfred Brincat (magħruf bhala Paċali) li kien joqghod fl-isqaq Numru 2, Triq il-Kbira magħruf bhala l-isqaq tal-Fuli. Dan Fredu kien jagħmel tajra forma ta' Tork. Kulhadd kien jammirah għax kien veru jahdmu bis-sengħa.

U xi nġhidu għall-parties li konna nagħmlu ahna l-bniet. Kulhadd jixtri sold helu li jagħtina erbgha minghand Toni ta' Ġiġa, li kellu hanut hdejn l-Istatwa ta' Santa Marija. Kien hemm hwienet ohrajn bħal Ġorġa, f'numru 4 u Sunta fejn illum twaqqa' u minflok hemm Garaxx numru 30, kantuniera ma' sqaq iz-Zekkuk. Dawn kienu t-tliet ihwienet tal-merċa li niftakar fi Triq Santa Marija. Il-'party' kien isir jew fuq l-għatba tal-knisja ta' Santa Marija jew fl-isqaq Nru 1, li konna nsibuh bhala l-isqaq ta' Fantin. Il-'Playgrounds' taghna kienu t-toroq u l-għelieqi ta' madwar. L-aktar popolari kien Sqaq il-Barriera u l-għalqa ta' Kalè (Triq Papa Alessandru). Dawn kienu kollha għelieqi bis-siġar tal-lewż u konna nagħmlu xalata nixxabtu mas-siġar naqtghu l-lewż u nkissruh b'xi ġebħa. S'intendi, iż-żibeġ u l-boċċi ma kinux jonqsu dak

iz-zmien. Dawn kienu popolari meta kienu jhaffru l-hofor ghall-pilandri tal-festa.

Drawwiet

Wara nofsinhar ghall-kwiet fis-sajf, bilqieghda fuq l-ghatba wara l-bieb, konna nmittfu xi qatta ċiċri hadra li kien jiġi jbigħ wiehed minn Birkirkara, bil-karettun. Barra minn hekk, ċerta Euphemia li kienet toqghod fi sqaq nru 1, kellha drawwa li tiġbor it-tfal li jkunu barra u tohodhom il-knisja jghidu r-Rużarju. Peress li ommi ma kinetx thallini nilgħab barra wara nofsinhar, lil Fiemja kont naraha anġlu, għax bis-saħha tagħha kont nohroġ biex immur il-knisja. Darba wahda wara l-fonti tal-Maghmudija kien hemm qattus iswed li dahal jorqod għall-frisk. It-tfal kollha bdew jitkellmu fuqu u Fiemja biex iżzommna kwieti qaltilna li dak kien ix-xitan qed ifixkel ir-Rużarju. Jiena li kont għadni se naghmel il-preċett, kont smajt il-Mużew li fil-Maghmudija johroġ ix-xitan mir-Ruh u tidhol il-grazzja t'Alla. Bl-innoċenza tat-tfulija poġġejt wahda mal-ohra u bqajt naħseb sa ma kbirt li dak ix-xi haġa sewda wara l-Fonti kien ix-xitan. Għalhekk bqajt nibza' nidhol il-knisja mill-bieb il-kbir sa ma kbirt u skoprejti li kien qattus.

L-istess konna naghmlu filgħaxija. In-nisa johorġu sigġu wara l-bieb, jew jingabru fuq iz-zuntier tal-kappella. It-tfal kollha jiġru u jaqbzu fuq iz-zuntier. Biex ningabru kienu jghidulna r-rużarju u wara kienu joqoghdu jghidu stejjer tal-hares. Kien hemm in-nanna ta' Kota li kienet iżzewwaq l-istejjer biex twerwirna bihom. Mhux l-ewwel darba li xi wiehed mis-subien kien jorbot xi biċċa ċarruta ma' spaga taparsi ġurdien u jisfratta lil kulhadd.

Bejjiegha tat-Toroq

Fi Triq Santa Marija kienu jiġu diversi bejjiegha. Kien jiġi l-Mosti filghodu kmieni jbigħ il-frott. Tghidx x'kull ikla hawh konna nieklu qabel immorru l-iskola. Kien jiġi wkoll tal-irkotta bil-fardal u l-kappell abjad silġ, nadif xummiema u jaqta' l-irkotta bi spaga biex ma jmiss xejn b'idejh. Kienu jiġu wkoll tal-qubbajd, "iz-Żebbuġi" pulit biċ-ċoff iswed, flok ingravata, tal-bigilla u tal-ġelati, tat-tut, tal-kappar u tal-melħ. Dawn tal-aħhar kienu jbigħu bil-kejla. Għalhekk kulhadd kien jiehu skutella jew bott biex jixtri kejla tut, melħ jew kappar. Dawn kienu jiġu bil-mixi iżda ohrajn kienu jiġu biż-żiemel. Niftakar jiġi wiehed li nsejt ismu, li kien ibiġħ il-minċotti u zigarelli u l-buttni, jinbotta l-karrettun bla bhima sa ma miet. Ahna t-tfal bniet konna nixtru ċ-ċfuf għal xagharna għall-iskola. Dan kien żmien fejn il-lisba tal-festa kienet thitha ommok jew xi zija. Iż-żraben kien jagħmilhom Saver l-iskarpan b'sengħa kbira, skont id-daqs tas-sieq. Saver kellu l-hanut u d-dar quddiem l-istatwa ta' Santa Marija

Niftakar ukoll lil dak li jsinn is-skieken u jsewwi l-borom. Dan kien ipoġġi bilqieghda fil-kantuniera u kull min ikollu xi borma mtaqqba jew bla widna kien iġibhom għat-tiswija. Alla jahfiru, rabba familja u illum għandu ibnu saċerdot. Ma nistax ma nsemmix lil Ġanmarie tal-Forn li kien jiġi biż-żiemel ibiġħ il-hobz u li ohti Nancy spicċat iżzewġet lil huh Ġulin.

Niftakar lil Toni ta' Ġiġa jagħmel is-silġ golkaxex tal-friza għal xi flixkun Pepsi jew Orange u ahna nixtruhom sitt habbiet il-wahda għax id-dar ma kellniex 'fridge'. Kien jiġi wkoll it-trakk ibiġħ is-silġ bil-blokki għal min kellu kaxxa tal-friza. Sunta tal-hanut kienet tbigħ il-pasti friski kull filgħaxija li kien iqassam is-Sur Zerafa tal-Pasti. Is-Sur Stagno Navarra kien iqassmilhom il-luminata.

L-Iskola

L-iskola konna mmorru bil-mixi. Tal-Bniet kienet fil-bini fejn illum hemm il-Kunsill Lokali, u li meta kbirt spicċajt nghallem fiha. Tas-Subien kienet kif iddur il-kantuniera lejn H'Attard hdejn il-bieb ta' San Anton. Il-Bniet u l-Infants konna ningabru fil-kantina sakemm iddoqq il-qanpiena tad-dhul. Tghidx kemm konna nilagħbu noli fid-dlam tal-kantina. Fit-triq konna nixtru xi sold helu minghand Ġiġina jew minghand il-Qagħdi.

Żmien il-Festa

Meta toqrob il-festa kienu johorġu l-armor minn fejn kien ikun mahzun fil-kappella ta' Santa Marija. L-ghors tagħna kien li naghmlu l-kutumbajsa mal-braned tal-istatwi. Fil-festa, il-'Keti' kien iġib il-banda li kienet tarma l-planċier fil-pjazza ta' quddiem il-knisja ta' Santa Marija u t-tfal konna noqoghdu nilagħbu madwar is-siġġijiet u l-leġġi. Fil-festa ta' San Valentinu, jiena u l-kuġini Micallef, ta' Valent, li kienu joqoghdu god-dar ta' mal-knisja u li l-bjut tagħna kienu faċċata ta' xulxin, konna ngħaddu habel minn naħa għall-ohra. Fih konna ndaħhlu xi erba' qarabagħliet jew bettieh imhaffer b'xemgħa tixgħel taparsi fanali. L-ghada erhilna nittawlu mill-gallarija u nidhku b'xi hadd li jkun se jiżloq fix-xemgħa li tkun qattret fil-kantuniera. Meta twaqqfet il-Banda San Gabriel, Abraham Muscat u Kelinu ..., ġabru lit-tfal kollha biex inkantaw l-Innu lil Marija Annunzjata li kien għadu kif inkiteb u l-bniet kollha tal-inħawi ta' Santa Marija konna mmorru għall-provi fil-każin li dak iż-żmien kien faċċata ta' fejn jinstab illum. Niftakar li fit-taraġ li kien jitla' għas-sala kien hemm inkwatri tal-kompożituri kollhom mustaċċi mibrumin.

Diżgrazzji

Sfortunatament barra mumentu sbieħ kellna wkoll mumentu koroh fil-komunità ta' Triq Santa Marija. Ma nistax ma nsemmix tliet diżgrazzji li ġraw fil-

hamsinijiet. Tnejn minnhom kienu fatali. Il-mewt ta' Reuben Sciberras, tifel ta' ghaxar snin, li miet mgħaffeg taht rota ta' *private* li kienet se tohodhom il-bahar. Mewt ohra tragika kienet ta' Alfred Borg, hu ż-żghir ta' Lino u Guido Borg li miet mgħarraġ ġol-vaska tar-Royal Hotel (illum Corinthia Palace) waqt tiegħ privat. Storja ohra li spiċċat b'wiċċ il-ġid kien meta Violet Attard ta' Nina l-Għawdxija wehlet minn għonqa mal-hadid tal-istatwa ta' Santa Marija. B'xorti tajba tfaċċa t-tabib Vella li kien joqgħod ftit 'il fuq fi Triq il-Kbira u hariġha u dewwieha.

L-Emigrazzjoni

L-emigrazzjoni bidlet għal kollox l-istil tal-hajja f'Hal Balzan, bħal f'irhula ohra madwar Malta. Wara l-1955 il-familji, kbar u t-tfal bdew jonqsu bl-emigrazzjoni. Waqa' kwiet u dieqa fi triq Santa Marija hekk kif familji kbar u kull żaġżuġ li beda

jilhaq is-16 jew 17-il sena beda jitlaq minn Malta jfittex ix-xogħol. Tard fil-hamsinijiet l-irhula Maltin bdew jitbattlu u dak is-sens ta' familja li kien hemm fil-bidu beda jispiċċa kif spiċċaw il-familji numerużi. Hal Balzan ma kienx eċċezzjoni u għaddejna mill-istess tibdil, speċjalment meta fl-aħħar tal-hamsinijiet beda diehel ukoll it-televiżjoni li wkoll kien kaġun biex jinbidel l-istil tal-hajja tagħna.

Nista' nġhid li matul hajti dort nofs id-dinja u għamilt kull tip ta' xogħol, dejjem skont iċ-ċirkostanzi tal-familja, iżda l-ewwel sittax-il sena ta' hajti wara Santa Marija ma ninsiehom qatt, u għadni sal-lum nohlom bid-djar ta' tfuliti, taż-żewġ nanniet, li t-tnejn kienu joqogħdu hemmhekk. Dak kien żmien ta' hajja sempliċi. Lussu xejn iżda tfulija kuntenta. Ma nitlifix okkażjoni li mmur Triq Santa Marija fi żmien il-festa biex nerġa' nżur l-irkejjen sagri ta' tfuliti.